

‘નિયમસાર’ ગાથા-૮૫.

મોતુણ અણાયરં આયારે જોડુ કુણદિ થિરભાવં।  
સો પડિકમણં ઉચ્ચઙ્ગ પડિકમણમાં હવે જમ્હા॥૮૫॥

જે છોડી અણ-આચારને આચારમાં સ્થિરતા કરે;  
તે પ્રતિકમણ કહેવાય છે પ્રતિકમણમયતા કારણે. ૮૫.

‘ટીકા :- અહીં (આ ગાથામાં) નિશ્ચયચરણાત્મક...’ નિશ્ચયચરણ આચાર. સ્વરૂપ આત્મસ્વરૂપમાં આચરણ કરવું. નિજાનંદ ભગવાનાત્મા, એમાં આચરણ કરવું એનું નામ આચાર. આહાહા...! એ નિશ્ચયચરણસ્વરૂપ, એનું નામ નિશ્ચયચારિત્રસ્વરૂપ. એ ‘પરમોપેક્ષાસંયમ...’ રાગની અપેક્ષા છોડી વ્યવહારરત્નત્રયના વિકલ્યની પણ અપેક્ષા છોડી... જીણી વાત છે, ભાઈ! ‘પરમોપેક્ષાસંયમ...’ જેને કોઈ રાગની અપેક્ષા નથી. ચિદાનંદ સહજાનંદસ્વરૂપ પ્રભુ, એના અવલંબનમાં સ્થિરતા કરે છે, સ્થિર કરે છે. એનું નામ પરમઉપેક્ષાસંયમ કહેવાય

---

\* સહજચૈતન્યવિલાસાત્મક નિર્મણ નિજ પરમાત્મતત્ત્વને ભાવવું-અનુભવવું તે જ આચારનું સ્વરૂપ છે; એવા આચારમાં જે પરમ તપોધન સ્થિરતા કરે છે તે પોતે જ પ્રતિકમણ છે.

છે. એના ‘ધરનારને..’ એવા પરમોપેક્ષાસંયમ, એને ‘ધરનારને નિશ્ચયપ્રતિકમજાનું સ્વરૂપ હોય છે...’ એને સાચું પ્રતિકમજા હોય છે. સાચું પ્રતિકમજા કહો, સાચી સામાયિક અંતર વીતરાગદશા કહો, સાચી અંદર વીતરાગની સ્તુતિ કહો, વીતરાગસ્વરૂપ ભગવાનાત્મા એની સ્તુતિ- અંદર એકાગ્રતા. શુદ્ધસ્વરૂપમાં એકાગ્રતાનું આચારણ, એને અહીંયાં આચાર કહેવામાં આવે છે. આહાહા...! આવી વાત છે. એનું ‘સ્વરૂપ હોય છે એમ કહ્યું છે?’ હવે વિશેષ (કહે છે).

‘નિયમથી પરમોપેક્ષાસંયમવાળાને...’ એટલે? જેને ભગવાન પૂર્ણ આનંદસ્વરૂપ, એની જેને અપેક્ષા અને આશ્રય છે, એને રાગાદિ દ્યા, દાનના વ્યવહારરત્નત્રયના રાગ, એની પણ જેને ઉપેક્ષા છે. સ્વભાવની જેને અપેક્ષા છે, તેને વિભાવની ઉપેક્ષા છે. આવી વાતું છે. એનું નામ સાચું પ્રતિકમજા કહેવાય. એનું નામ સાચો સંયમ અને સાચો આચાર કહેવામાં આવે છે. આ આચાર. આહાહા...!

‘નિયમથી’ નિશ્ચયથી ‘પરમોપેક્ષાસંયમ...’ જેને કોઈ વિકલ્પની અપેક્ષા જ નથી. આહાહા...! દેવ-ગુરુ-શાસ્ત્રની શ્રદ્ધાનો રાગ, પંચમહાક્રતનો રાગ, શાસ્ત્રને ભણવા તરફના વલણનો રાગ, એની જેને ઉપેક્ષા છે. કારણ કે એ ત્રણે બંધનનું કારણ છે. આહાહા...! સમજાય છે કંઈ? પ્રતિકમજા છે ને? પરમાર્થ પ્રતિકમજા. એટલે કે દોષોથી પાછું હઠવું. એમ ન કહેતા અહીંયાં નિર્મળાનંદ પ્રભુ સચ્ચિદાનંદ આત્મા, એમાં રમણતા કરવી એ જ પરથી ઉપેક્ષા છે. આહાહા...!

‘નિયમથી પરમોપેક્ષાસંયમવાળાને શુદ્ધ આત્માની આરાધના સિવાયનું...’ આહાહા...! શુદ્ધ ચિદાનંદ પ્રભુ, અનાકુળ આનંદનો કંદ પ્રભુ આત્મા, એની રમણતા સિવાય, એની આરાધના સિવાય, એની લીનતા સિવાય ‘બધુંય અનાચાર છે;...’ આહાહા...! ભગવંત! માર્ગ એવો જીણો છે. લોકોને વ્યવહારના પ્રેમમાં ફસીને અનાદિકાળથી ચૈતન્યની આનંદ શક્તિ છે તેને ગુમાવી છે. આહાહા...! એ સચ્ચિદાનંદ પ્રભુ! સત્ત એટલે શાશ્વત, ચિદ એટલે શાન અને આનંદનો કંદ પ્રભુ, એની અપેક્ષા રાખીને અને પરની અપેક્ષા છોડી. કારણ કે એ આત્માની સ્વભાવની અપેક્ષા સિવાય, ‘બધુંય અનાચાર છે;...’ આહાહા...! દેવ-ગુરુ-શાસ્ત્રની શ્રદ્ધા, એ રાગ છે એ અનાચાર છે. આકરી વાત છે, ભાઈ! છે?

‘શુદ્ધ આત્માની આરાધના સિવાય...’ આહાહા...! શુદ્ધ શાયકભાવ શાન અને આનંદના સ્વભાવથી ભરેલો ભગવાન પૂર્ણ ધ્રુવ, શાન ને આનંદ ને શાંતિ, એની પૂર્ણતાથી ભરેલો પ્રભુ ભગવાન, એની આરાધના, એની સન્મુખતા, એ સિવાયની જેટલી પરસન્મુખતા (છે) એ બધો અનાચાર છે. આચાર અને અનાચારની આ વ્યાખ્યા. લોકો તો બહારની કિયાકંડ કંઈક કરે એ સદાચાર કરે છે એમ લોકો કહે છે. આહાહા...! સમજાય છે કંઈ? જીણી વાત છે, પ્રભુ!

તારી મોટપનો પાર નથી, નાથ! ભગવત્સ્વરૂપ અંદર, પરમેશ્વરસ્વરૂપ આત્મા છે.

આહાહા...! અતીન્દ્રિય આનંદ, અતીન્દ્રિય જ્ઞાન, અતીન્દ્રિય શ્રદ્ધા, અતીન્દ્રિય શાંતિ, અતીન્દ્રિય વીતરાગતા, અતીન્દ્રિય સ્વચ્છતા, અતીન્દ્રિય પ્રભુતા, એવી અનંત અનંત શક્તિનો સમૂહ તે પ્રભુ આત્મા છે. આહાહા...! એને પામર રાગની દરશા છે એ પામર દરશા છે. દેહાદિની વાતું શું કરવી? આ તો જડ, માટી, ધૂળ છે. એ માટી છે, એ તો આત્મામાં છે નહિ. આત્માની છે જ નહિ. વાણી અને શરીર ને મન એ ત્રણે જડ છે, એમાં આત્મા નથી, આત્મામાં એ નથી. એની તો બિજનતા છે. પણ અંદરમાં ઉત્પન્ન થયેલો વ્યવહારરત્નત્રયનો રાગ... આહાહા...! જીણી વાત છે, ભગવાન! શું કરે? એકાંત લાગે એવું લાગે છે. એકાંત છે એમ લોકોને લાગે છે. કહે છે બિચારા. શું કરે? છે, એકાંત જ છે, સમ્યક્ એકાંત જ આ છે. સમ્યક્ એકાંત. સચ્ચિદાનંદ પ્રભુ આત્મા પૂર્ણ આનંદનો નાથ, તેની તરફની સન્મુખતા અને એકાગ્રતા એ સમ્યક્ એકાંત છે. આહાહા...! એ અહીં કહે છે.

નિશ્ચયથી નિયમ એટલે નિશ્ચયથી ‘પરમોપેક્ષાસંયમવાળાને...’ પરમ ઉપેક્ષા. જેને રાગની-વ્યવહારની પણ જેને અપેક્ષા નથી. નિમિત્તની અપેક્ષા તો છે જ નહિ. બાબ્ધ નિમિત્ત. અંદરનું નિમિત્ત જે વ્યવહારરત્નત્રયનો રાગ એની પણ જેને અપેક્ષા નથી. એવો જે ભગવાનઆત્મા પરમ સંયમી અને ‘શુદ્ધ આત્માની આરાધના સિવાયનું...’ સચ્ચિદાનંદ પ્રભુ અતીન્દ્રિય આનંદના વેદન સિવાય ‘બધુંય અનાચાર છે;...’ વ્યવહારરત્નત્રયનો જે રાગ છે એ પણ દુઃખ છે. આ બેસે કેમ? દેવ-ગુરુ ધર્મની શ્રદ્ધાનો વિકલ્પ છે એ રાગ છે. એ રાગ છે એ દુઃખ છે. ભગવાનઆત્મા તો અનાકુળ આનંદ સ્વરૂપ છે. આહાહા...!

‘શુદ્ધ આત્મા...’ પરમ આનંદ અને પરમ જ્ઞાન અને પરમ શાંતિ વીતરાગ સ્વભાવથી ભરેલો ભગવાન, પૂર્ણથી ભરેલો, એવા ‘શુદ્ધ આત્માની આરાધના...’ એ શુદ્ધ આત્માની સેવના. શુદ્ધ આત્માની સન્મુખતા કરીને સેવના, સન્મુખતા કરીને એકાગ્રતા, એ ‘સિવાયનું બધુંય અનાચાર છે;...’ છે? આહાહા...! માર્ગ પ્રભુ! એવો જીણો છે. લોકોને એવું લાગે ‘સોનગઢ’વાળા નિશ્ચય એકાંત કરે છે, એકાંત કરે છે, એમ બિચારા કહે છે. વ્યવહારની તો વાત ઉડાડી દે છે. વ્યવહારથી કાંઈ લાભ થાય એ વાત કરતા જ નથી. વાત તો સાચી છે ને. પ્રભુ! તારી વાત સાચી છે. માર્ગ આ છે, બાપા! અરે..રે...! ચોરાશીના અવતારમાં અનંતકાળથી રખડતાં એને પરની ઉપેક્ષા આવી જ નથી અને સ્વની અપેક્ષા થઈ જ નથી. પરની અપેક્ષા રાખી છે અને સ્વની ઉપેક્ષા કરી છે. ભાષા સાઈ છે, ભગવાન! આહાહા...!

ભગવંત! તું પરમાત્મસ્વરૂપ અંદર છો, પ્રભુ! પણ કેમ બેસે? આહાહા...! પરમાનંદનો નાથ, કહે છે, કે એની સેવા સિવાય, એની સન્મુખની આરાધના સિવાય, ‘બધુંય અનાચાર છે;...’ ‘કુંદકુંદાચાર્ય’ મહારાજ એમ કહે છે કે હે નાથ! આત્મા! શુદ્ધ સ્વરૂપ તારું અંદર છે, એની સેવના સિવાય અમારા તરફનું તારું લક્ષ જાય, એ પણ રાગ અને અનાચાર છે. આહાહા...! આ વીતરાગી સંતોની વાણી. આહાહા...! એક લીટીમાં કેટલું ભર્યું છે! આહાહા...!

ભાઈ! આ તો મોક્ષમાર્ગની વાત છે, બાપુ! મોક્ષમાર્ગ તો વીતરાગભાવ હોય. રાગભાવ એ તો દુઃખરૂપ ભાવ હોય. મોક્ષમાર્ગ તો વીતરાગભાવ આનંદભાવ હોય, અનાકુળભાવ હોય, શાંતભાવ હોય. આહાહા...!

‘શુદ્ધ આત્માની આરાધના...’ આહાહા...! એક જ શબ્દે તો ગજબ કર્યું છે! પૂર્ણ સચ્ચિદાનંદ આત્મા ધ્રુવ નિત્યાનંદ, અનાદિઅનંત નિત્યાનંદ પ્રભુ આત્મા, અતીન્દ્રિય આનંદનો સાગર પ્રભુ અંદર છે. ભગવાન! તું ભગવાન છો. એની આરાધના સિવાય, એની સન્મુખતા સિવાય, પરસન્મુખતા જેટલી થાય એ બધો અનાચાર છે. છે એમાં? આહાહા...! આવું છે ભગવન્ન!

આ બીજા બે પુસ્તક આવ્યા છે ઈ કો'કના છે હોં. ઓલા ‘વિદ્યાસાગરે’ બનાવ્યું છે ને? અને ‘રયણસાગર’માં ઓલો વ્યવહાર છાપ્યો છે ને? એને પુસ્તક આવ્યા છે એ મોકલ્યા છે. ‘હુકમીયંદજી’ને. આહાહા...! શું થાય? પ્રભુ! અધ્યાત્મનું એકાંતનું સ્વરૂપ ઈન્દોરમાંથી નિષેધ કરી નાખ્યું છે. એવું છાપામાં આવ્યું છે. નિષેધ કરી નાખ્યું. ‘ઈંદોર’માં ... અધ્યાત્મનું એકાંત છે. અરે...! પ્રભુ! સાંભળને, ભાઈ! ભગવાન! બાપુ! તારા સન્મુખની વાતું છે એ તને ગોઠે નહિ. અને પરસન્મુખની વાતું જે વિરાધના અને રાગ અને દુઃખ, એ તને ગમે, પ્રભુ! એ તારી પ્રભુતાને લાંછન છે, નાથ! આહાહા...! વાત આ છે, પ્રભુ! આહાહા...!

બધા પ્રભુ છે અને પ્રભુ થાવ બધા. આહાહા...! એ ભૂત નીકળીને પ્રભુ થાવ. પ્રભુ છો એવો થા. બધા જીવો ભગવંત છે. આહાહા...! શુદ્ધ સ્વરૂપે બિરાજમાન અનાકુળ આનંદનો રસકંદ ધ્રુવ (છે) એવી તારી પર્યાયમાં તને અનાકુળ આનંદની દશા થાવ, બધા આત્માઓ એમ થાવ. આહાહા...! ધર્માની તો એ ભાવના હોય છે ને! આહાહા...!

એ અહીં કહે છે, ‘શુદ્ધ આત્માની આરાધના સિવાય...’ હિન્દીમાં પણ જરા સમજ લેવું. શુદ્ધ આત્માની સેવના વિના, એમ. એટલે ભાષા ગુજરાતી પણ સાદી છે. ‘આરાધના સિવાયનું બધુંય...’ બધુંય. ગજબ કર્યો છે ને! આહાહા...! નગન મુનિ નાગા બાદશાહથી આઘા. જેને સમાજની પડી નથી કે સમાજ સમતોલ રહેશે કે નહિ? આ વાત બહાર પાડતા ભાગ પડી જશે કે નહિ? આહાહા...! પ્રભુ! તું આ માર્ગ છો અને એ માર્ગ આ છે.

શુદ્ધ સ્વરૂપ ભગવાન પૂર્ણ આનંદ, જેમાં દ્વારા, દાનના વિકલ્યની ગંધ નથી. દયા-દાન પણ હિંસા છે, પરની દ્વારાનો ભાવ એ હિંસા છે, રાગ છે. આહાહા...! ભગવાન પરમાત્મા છે એની ભક્તિનો ભાવ પણ રાગ છે અને હિંસા છે. એ અનાચાર છે એમ કહે છે અહીં. આહાહા...! છે કે નહિ એમાં? આહાહા...! પ્રભુ! તું તારે પડખે ચડ. એ રાગના પડખેથી ખસી જા, નાથ! આહાહા...! એ વિકલ્યનો જે રાગ ઉઠે છે, ચાહે તો દેવ-ગુરુ-શાસ્ત્રની ભક્તિ, પંચમહાવત કે શાસ્ત્ર ભણવું, એ બધો રાગ છે. ભગવંત! એ રાગને પડખેથી ખસી જા. તારું સ્વરૂપ એ રાગ નહિ. આહાહા...!

‘શુદ્ધ આત્માની આરાધના સ્ત્રીવાયનું બધુંય અનાચાર છે;...’ આહાહા..! આકરું લાગે માણસને. ભગવાનની ભક્તિ કરીએ, ભગવાનનું સ્મરણ કરીએ.. શામો અરિહંતાણં... અરિહંતાણં... એ તો કહે છે, કે એ સ્મરણ કર તો એ રાગ છે, વિકાર છે અને દુઃખ છે. પરદવ્ય તરફનું લક્ષ કરીને જે ભાવ થાય એ રાગ છે. આહાહા..! આકરું લાગે. ‘સોનગઢ’ને નામે એકાંત છે, (એમ કહે). આજે આવ્યું છે, ભાઈ! ‘કલણાદિપ’માં ‘દીદોર’માંથી અધ્યાત્મનું એકાંતનું ખંડન કર્યું, દૂર કરી દીધું છે. એવું આવ્યું છે. ‘દીદોર’માંથી ‘સોનગઢ’નું. ના ‘સોનગઢ’નું નથી આપ્યું. અધ્યાત્મનું એકાંત છે, એને ‘દીદોર’માંથી દૂર કરી દીધું. આહાહા..! પ્રભુ! પ્રભુ! શું કર્યું? પ્રભુ તેં.

અહીં કહે છે, આ ‘પદ્મપ્રભમલધારીદેવ’ની ટીકા છે. મુનિરાજ છે ને? ‘પદ્મપ્રભમલધારીદેવ’ સંત, મુનિ, ભાવલિંગી સંત પંચ પરમેષ્ઠીમાં છે. પંચ પરમેષ્ઠીમાં જેને ગણધર નમસ્કાર કરે. એની આ વાણી છે. એ વાણી છે ‘કુંદકુંદાચાર્યદીવ’નો શ્લોક, પણ એની એમણે ટીકા કરી છે, સ્પષ્ટીકરણ કર્યું છે. થોડું કંદું પણ ઘણું કરીને, પ્રભુ! જાણજે, ભાઈ! આહાહા..! બહુ મોટી મોટી વાતું તો ઘણી આવશે અને એમાં તું તારા રાગમાં રંજિત થઈ જઈશ. રાગમાં રંગાઈ જઈશ. પ્રભુ! તારો સ્વભાવ તો વીતરાગ છે ને? આહાહા..! એ રાગમાં રંગાયેલો.... આહાહા..!

રંગનો દાખલો આપ્યો છે ને? (નયમાં) રંગારાનો દાખલો આપ્યો છે. રંગારો જેમ રંગ કરે છે એમાં આત્મા પણ રાગને કરે છે. એ પણ એક એનામાં નય છે. ૪૭ નય આવે છે ને? ભાઈ! ૪૭ નય. એમાં ઓલી કર્તાનય છે ને? એમાં ઓલા રંગારાનો દાખલો આપ્યો છે, કે રંગારો જેમ રંગ કરે છે ને? લુંગદું બોળે. અમે તો જોયું હતું. અમારે ભાઈના દીકરા છે ને ત્યાં? ‘મુંબઈ’ ‘ભૂપેન્દ્ર ડાઈંગ વર્ક્સ’. ત્યાં એને મોટું ખાતું. હવે ત્રણો જુદા પડી ગયા. ભેગા હતા ત્યારે મોટું ચાલતું. ત્યાં એક વખત દુકાને પગલા કરવા લઈ ગયા હતા. ત્યાં એના નોકરો રંગતા હતા. ઘણા નોકરો. ત્રણ ભેગા હતા ત્યારે એક દિવસની પાંચ હજારની પેદાશ હતી. અત્યારે તો શું? ધર્મ-બર્મની કાંઈ નહિ. ‘મુંબઈ’ જઈએ તો સાંભળવા આવે નહિ.

મુમુક્ષુ :- પૈસા ઘણા છે ને.

ઉત્તર :- પૈસા ધૂળ (છે). આહાહા..!

મારે તો બીજું કહેવું હતું. હું ત્યાં ગયો ત્યારે એના નોકરો રંગતા હતા. હથમાં તો કંપદું લેવાય નહિ. ઊનું હોય ને એટલે લાકડામાં નાખી લુગડાને રંગમાં બોળતા હતા. આમ ઊંચું-નીચું કરતા હતા. રંગારા રંગ લગાડતા હતા. એમ પ્રભુ! તને પુછ્ય અને પાપનો રંગ અનાદિથી લાગી ગયો છે. રંગાઈ ગયો છે. એ રંગને હવે છોડ. આહાહા..! આ પ્રતિકમણ છે ને? આહાહા..! આકરી વાત છે, પ્રભુ! મોંઘી પડે એવી છે પણ માર્ગ તો આ છે, ભાઈ! અનંત નિગોદ અને નરકના ભવ કર્યા, પ્રભુ! એ ભૂલી ગયો. ભૂલી ગયો. માટે નહોતા કેમ

(કહેવાય)? ભાઈ! આહાહા...! આત્મા અનાદિનો છે. અનાદિનો રહ્યો ક્યાં? નરક, નિગોદ, ધ્યણ, કીરી, કાગડા અને કૂતરાના ભવ કરીને રહ્યો. આહાહા...! અને માણસ જ્યાં થયો ત્યાં ભૂલી ગયો. થઈ રહ્યું જાણે અમે માણસ છીએ. અમે આ બધું છીએ. અમે આમ છીએ.

મુમુક્ષુ :— એનું નામ પર્યાયદસ્તિ છે.

ઉત્તર :— પર્યાયદસ્તિ, બહારદસ્તિ આ બધા ભભકા. આહાહા...! છોકરા અને છોકરાના છોકરા અને એના છોકરાના છોકરાની વહુઓ, એ સારા લુગડા પહેરીને નીકળે તો પોતાની આંખ ઠરે. કે.. આહાહા...! પાંચ-પાંચ હજારનો સાડલો હોય અને પહેરીને નીકળે તો બીજા નજ્રું કરે. તો કહે, આપણો સાડલો દેખાય છે. એમાં આપણી શોભા દેખાય છે. અરે...! પ્રભુ! શું કરે છે તું આ? તું ક્યાં જાય છે? આહાહા...! અહીં તો પ્રભુ ત્યાં સુધી કહે છે, કે એક આત્મા શુદ્ધ ચૈતન્ય ભગવાનની અંદરમાં સેવના સિવાયનું બધું અનાચાર છે. ભાઈ! તારે શું કહેવું છે?

મુમુક્ષુ :— તારામાંથી નીકળી જાય તો...

ઉત્તર :— તારામાં નીકળી જાય, તારામાં એ છે જ નહિ. તું એ આત્મા જ નહિ. રાગાદ તો અનાત્મા, વિકાર છે. આહાહા...!

એ ‘બધુંય અનાચાર છે; તેથી જ...’ હવે કહે છે, કે શું કારણ? કે આ ‘શુદ્ધ આત્માની આરાધના સિવાયનું...’ સિવાય કહે છે ને? હિન્દીમાં શું કહે છે? અલાવા? એના અલાવા. ‘બધુંય અનાચાર છે;...’ પંચમહાવ્રતધારી સંત મુનિ ‘પચપ્રભમલધારીદેવ’ મુનિરાજ ‘કુંદકુંદાચાર્યદેવ’ની (ગાથાની) ટીકા કરે છે. આમ મુનિરાજ ‘કુંદકુંદાચાર્ય’ કહેવા માગે છે. તમને બેસે ન બેસે, બાપુ! આપ સ્વતંત્ર છો. પણ ભાઈ! ‘તેથી જ સઘળો અનાચાર છોડીને...’ આહાહા...! છે? ‘સઘળો અનાચાર છોડીને...’ પ્રભુ! આહાહા...!

શાનઆચાર અને દર્શનઆચાર જે વ્યવહાર છે વ્યવહાર, એ બધો પણ અનાચાર છે કહે છે. આહાહા...! વ્યવહાર. નિશ્ચય શાનાચાર તો આત્મા શાનમાં રમે તે શાનાચાર છે. અને શાસ્ત્રનું ભાણવું અને એનું ધ્યાન રાખવું એ વ્યવહાર શાનાચાર છે. એ રાગ છે. રાગ છે એ બધું અનાચાર છે. અને અનાચાર છે ‘તેથી સઘળો અનાચાર છોડીને...’ આહાહા...! એમ નથી કહું કે અમુક જાતનો રાગ રાખ અને અમુક જાતનો રાગ છોડ. આહાહા...! ‘સઘળો અનાચાર છોડીને...’ આહાહા...! પણ પ્રભુ! અમારે ગૃહસ્થાશ્રમમાં રહેવું, હવે તમે કહો કે આ કાંઈ ન કરવું. લાભ થાય (નહિ)... તો હવે અમારે કરવું શું? પણ ગૃહસ્થાશ્રમમાં છો જ ક્યાં? તું તો શુદ્ધ ચૈતન્યમૂર્તિ છો. આહાહા...! ગૃહસ્થાશ્રમની પર્યાય તો તારી નથી પણ મુનિની પર્યાય જેટલો પણ તું નથી. આહાહા...!

ભગવંત! તારા આચાર જે આરાધના, એ સિવાયનો બધોય અનાચાર છોડી દઈ...

‘સઘળો અનાચાર છોડીને...’ આહાહા...! લોકો દ્વારા, દાન, વ્રત, તપને સદાચાર કહે છે. એ સદાચાર નથી, એ અસદાચાર છે. એ રાગ છે, વિકલ્પ છે. પ્રભુ! માર્ગ જીણો છે, પ્રભુ! દુનિયાથી જુદી જાત છે, ભાઈ! આહાહા...! એને શ્રદ્ધા કરવામાં હજુ વાંધા આવે છે. આચરણ કરવું એ તો વળી એક બાજુ રહ્યું. માર્ગ આ છે.

શુદ્ધ ચૈતન્યસ્વભાવની રમણતા સિવાય ‘બધુંય અનાચાર છે; તેથી સઘળો અનાચાર છોડીને સહજચિદ્વિલાસલક્ષણ નિરંજન નિજ...’ આહાહા...! હવે આચારની વ્યાખ્યા કરે છે. ‘સઘળો અનાચાર છોડીને...’ હવે આચાર એટલે શું? સ્વભાવિક ચિદ્વિજ્ઞાનવિલાસલક્ષણ નિરંજન નિજ પરમાત્મતત્ત્વ...’ નિરંજન... આહાહા...! નિરંજન-જેમાં અંજન-મેલ નથી, રાગ નથી, પુણ્ય નથી, સંસાર નથી. જેમાં ઉદ્યભાવ સંસાર નથી. આહાહા...! એ તો મુક્તસ્વરૂપ પ્રભુ અંદર છે. અરે..રે..! દ્રવ્યસ્વરૂપ જે વસ્તુ છે એ તો મુક્તસ્વરૂપ છે. એ મુક્તસ્વરૂપને ‘નિરંજન નિજ પરમાત્મતત્ત્વ...’ ભાષા તો જુઓ! પર ભગવાન એમ નહિ, આરિહંત અને સિદ્ધ એ નહિ. ‘નિજ પરમાત્મતત્ત્વની ભાવના...’ આહાહા...! કેમ બેસે? આહાહા...!

માપ કાઢતા આવડયું નથી ને? માપ કરવાનું માપલું જ જુદું છે. આહાહા...! જેનો સ્વભાવ એને માપ શું? હદ શી? જેનું સ્વરૂપ શુદ્ધ સહજ છે, તેની હદ અને પરિમિતતા-મર્યાદા શી? આહાહા...! ભલે ક્ષેત્ર શરીર પ્રમાણે હો પણ સહજ ચિદ્વિલાસ એ તો અપાર સ્વભાવ જેનો છે. આહાહા...! એવો ભગવાનાત્મા સહજ ચિદ્વિલાસ. ચિદ્ધ એટલે શાન. શાનનો વિલાસલક્ષણ. એ શાનનું એ વિલાસ લક્ષણ છે એ તો. દ્વારા, દાન, વ્રત, ભક્તિ, વિકલ્પ એ કંઈ આત્માનું લક્ષણ નથી. આહાહા...! આવી વાતું છે.

‘સહજચિદ્વિલાસલક્ષણ નિરંજન...’ જેને અંજન નથી, મેલ નથી. નિરંજન નિરાકાર પરમાત્મા અંદર છે. એવું જે દ્રવ્યસ્વરૂપ ભગવાન પરમાત્મા ‘નિજ પરમાત્મતત્ત્વ...’ પોતાનો પરમાત્મા. પર પરમાત્મા એ તો વ્યવહાર થઈ ગયો. પંચ પરમેષ્ઠીને માનવા અને પંચ પરમેષ્ઠી ઉપર લક્ષ જવું, હોય, આવે પણ છે રાગ. આહાહા...! સ્વદ્વય સન્મુખ જવું. નિજ પરમાત્મતત્ત્વ એમ લીધું છે ને? ‘નિજ પરમાત્મતત્ત્વ...’ પર પરમાત્મતત્ત્વ નહિ. આહાહા...! ‘નિજ પરમાત્મતત્ત્વની ભાવનાસ્વરૂપ...’ હવે જુઓ! અહીં કેટલાક એમ કહે છે ને કે ભાવના એ તો કલ્પના છે. ઓલું આવે છે ને? ભાઈ! શ્રાવકનું. તે દિ’ આણે કષ્યું હતું ને? ‘દ્યાચંદજી’. શ્રાવકને સામાચિકમાં શુદ્ધ ઉપયોગની ભાવના હોય છે. ત્યારે એ કહે, ભાવના એટલે ભાવે. પણ અહીં તો શુદ્ધઉપયોગની ભાવના એ તો શુદ્ધઉપયોગ છે. આ જુઓ! શું કહે છે?

‘નિજ પરમાત્મતત્ત્વની ભાવનાસ્વરૂપ આચાર...’ ભાવનાસ્વરૂપ આચાર. આહાહા...! ગાથા તો બહુ સારી આવી ગઈ છે. આહાહા...! નિજ પરમાત્મા. નિજ એટલે પોતાનો પરમ સ્વરૂપ ભગવાન, નિત્યાનંદ નાથ, તેની ‘ભાવનાસ્વરૂપ...’ તેની ભાવનાસ્વરૂપ એટલે અંતર એકાગ્રતા

સ્વરૂપ. ‘આચાર...’ અનું નામ આચાર. બાકી તો આથણાને આચાર કહે છે ને? શું કહેવાય એ? આથણું શું કહેવાય? આ કેરીના.... એને આચાર કહે છે કે નહિ? કેરી, ગુંદાને આચાર કહે છે. આ આચાર સિવાય ઈ બધા (આચાર) આથણા છે. આહાહા...! અરે...! નિવૃત્તિ ક્યાં? પ્રભુ! વખત ચાલ્યો જાય છે. દેહને પડવાની સન્મુખતા તો થાય છે. મુદ્રાં જે છે એ મુદ્રાં પ્રમાણે આ રહેશે. એમાં તો મુદ્રાં નક્કી થઈ ગયેલી છે. આહાહા...!

આ ‘નિજ પરમાત્મતાત્વની ભાવનાસ્વરૂપ...’ એમ લીધું છે ને? એકલી ભાવના-ભાવના કલ્પના એમ નહિ. ‘પરમાત્મતાત્વની ભાવનાસ્વરૂપ આચાર...’ આનું એટલે આચાર છે. નીચે અર્થ છે. ‘સહજચૈતન્યવિલાસાત્મક...’ આત્મક એટલે સ્વરૂપ. ‘નિર્ભળ નિજ પરમાત્મતાત્વને ભાવવું—અનુભવવું...’ અંતર અનુભવવું. અતીન્દ્રિય આનંદસ્વભાવ ભગવાનને અનુભવવો. આહાહા...! અતીન્દ્રિય આનંદસ્વરૂપ ભગવાનાત્મા એને અનુભવવો એનું નામ આચાર છે. આહાહા...! છે કે નહિ? ‘ધોટાભાઈ! અંદર છે ને? આહાહા...!

‘નિજ પરમાત્મતાત્વની ભાવનાસ્વરૂપ...’ ભાવના એટલે વિકલ્પ નહિ. એકાગ્રતા સ્વરૂપ, શુદ્ધ ચૈતન્યમૂર્તિ વીતરાગમૂર્તિ પ્રભુ, એમાં એકાગ્રતાસ્વરૂપ આચાર. કે જે આચાર ‘પરમાત્મતાત્વને ભાવવું—અનુભવવું તે જ આચારનું સ્વરૂપ છે;...’ આચારનું આ સ્વરૂપ છે. આ આચાર કરે છે કે નહિ? કયો આચાર? કે આ. આહાહા...! સમજાણું કંઈ? આવી આકરી વાતું. નવરાશ ન મળો. ઝીણું પડે, આકરું પડે એમ લાગે. અને આ બધું કરે છે એ એને સહેલું પડે. અનાદિનો રાગ ને દ્રેષ ને વિકલ્પ. રાગ-દ્રેષ અને વિકલ્પ કરે છે, હોં! બીજું કંઈ કરતો નથી. પરનું કંઈ લુંગદું ફેરવી શકે કે કોઈને એક ચીજ દઈ શકે, લઈ શકે એ તો ત્રણકાળમાં કરી શકતો નથી. કરી શકે છે એ પુણ્ય અને પાપ, રાગ અને દ્રેષ અને મિથ્યાત્વના ભાવ. આહાહા...! સમજાય છે કંઈ?

એ આવો આચાર. ભાષા તો જુઓ! ટીકા ઓહોહો...! ભરતક્ષેત્રમાં આવી ટીકા બીજે ક્યાંય નથી. દિગંબર સંતોષે તો પરમાત્માને નીચે ઉતાર્યા છે. પ્રભુ! અહીંયાં આવ, મારે ત્યાં આવવું છે. આહાહા...! સિદ્ધની સાથે વાતું કરી છે. સિદ્ધ આ આત્મા, હોં! આહાહા...! ‘સિદ્ધ સમાન સદા પદ મેરો’ આવે છે ને? ‘ચૈતન્ય અનૂપ અમૂરત. સિદ્ધ સમાન સદા પદ મેરો. મોહ મહાતમ કીયો પરસંગ મહાતમ ઘેરો. શાનકલા ઉપજ અબ મોહુ કહું ગુણ નાટક આગમ કરો.’ આહાહા...! ‘ધટ વાસ વસે... મટે’ આહાહા...!

‘એવા આચારમાં જે પરમ તપોધન...’ એ આચારમાં જે પરમ તપોધન મુનિ. આહાહા...! પરમ તપુરૂપી જેનું ધન છે. અતીન્દ્રિય આનંદનો સ્વાદ છે, અતીન્દ્રિય આનંદ એ એનું ધન છે. અતીન્દ્રિય આનંદનો જે અનુભવ છે એ એનું ધન છે. એ તપુરૂપી એ ધન છે. આ લોકને ધૂળરૂપી ધન છે. આહાહા...! ઊગમણો—આથમણો મોટો ફેર લાગે. વાત તો સાચી, ભાઈ!

એવા ‘સહજવૈરાગ્યભાવનારૂપે પરિણામ્યો થકો...’ આવી ભાવનાના સ્વરૂપમાં આચારમાં રહ્યો અને સહજવૈરાગ્ય-પરથી વૈરાગ્યભાવનારૂપે પરિણામ્યો થકો...’ એમ. અસ્તિપણે સ્વરૂપમાં આચારમાં રહ્યો થકો, નાસ્તિપણે સહજ વૈરાગ્યભાવનારૂપે રહ્યો થકો. આહાહા...! પુષ્ય-પાપના અધિકારમાં કહ્યું છે ને? ભાઈ! શુભ અને અશુભભાવથી વિરક્ત તે વૈરાગ્ય છે. શ્લોક છે ને? ‘સમયસાર’માં પુષ્ય-પાપ અધિકારમાં. વૈરાગ્ય કોને કહીએ? આ બાયડી, છોકરા છોડી, દુકાન છોડીને બેઠા એ વૈરાગ્ય? એ વૈરાગ્ય નથી. ‘સમયસાર’માં અધિકાર છે. શુભ અને અશુભભાવ, રાગ એનાથી વિરક્ત થવું તેનું નામ વૈરાગ્ય છે. આત્મામાં રક્ત થવું અને વિકારથી વિરક્ત થવું... આહાહા...! વૈરાગ્યની વ્યાખ્યા જુદી. આહાહા...!

અંતર ભગવાનઆત્મા અતીન્દ્રિયસ્વરૂપ ભગવાનમાં અંદર પ્રેમ-રતિ-લિનતા અને પુષ્યપાપના ભાવથી વિરક્તતા એને વૈરાગ્ય કહેવામાં આવે છે. આહાહા...! શબ્દે શબ્દે ફેર. દુનિયાથી બીજી જાત લાગે, ભાઈ! આખો હિ’ એ સાંભળ્યું હોય કે આ કરો.. આ કરો.. આ કરો.. આ કરો... આ કરો... સવારમાં ઉઠી ભગવાનની ભક્તિ કરો, પૂજા કરો, સુતિ કરો, આ કરો. થોડું પાંચ-દસ મિનિટ વાંચો. છ આવશ્યક છે ને? ભાઈ! એ તો બધી વિકલ્પની-રાગની વાતું છે. હોય. પૂર્ણ વીતરાગ ન થાય ત્યાં સુધી એવો રાગ હોય પણ એ રાગ છે તે અનાચાર છે. આહાહા...! એમાં છે કે નહિ?

તે ‘સહજવૈરાગ્ય ભાવનારૂપે...’ સહજ કેમ કીદું? ત્યાં હઠ નથી. આહાહા...! અતીન્દ્રિય આનંદનું દળ ભગવાન જ્યાં અનુભવમાં આવ્યો, ત્યાં સહજપણે રાગથી વૈરાગ્ય થઈ ગયો, વિરક્ત થઈ ગયો. ‘સહજ વૈરાગ્યભાવનારૂપે પરિણામ્યો થકો...’ રાગના અભાવસ્વભાવરૂપે પરિણામ્યો થકો. આહાહા...! ગાથાના એક-એક શબ્દમાં આટલું ભર્યું છે, લ્યો.

‘સ્થિરભાવ કરે છે...’ અંદર આત્મા આનંદસ્વરૂપ, પ્રભુ! આનંદનું ધામ, અતીન્દ્રિય આનંદનું ધામ. સ્વયં જ્યોતિ સુખધામ, એમાં જે અંદર સ્થિર કરે છે. સ્થિર... સ્થિર. અતીન્દ્રિય આનંદના સ્વાદમાં લીન થઈ જાય છે. આહાહા...! ‘તે પરમ તપોધન જ...’ તે પરમ તપોધન. એ તપરૂપી ધન જેને (છે). એ તપ આ અપવાસ કરો એ તપ નહિ. એ તો બધી લાંઘણો છે. અમૃતના સાગરને ઉછાળવો. સોનાને જેમ ગેરુ લગાવીને ઓપે-ઓપે શોલે. ગેરુ-ગેરુ. એમ ભગવાન સમ્યગદર્શન-જ્ઞાન-ચારિત્ર સહિત ઈચ્છાનો નિરોધ કરીને અંદર અમૃતસાગરમાં ડૂબે, એનું નામ તપ કહેવામાં આવે છે. આહાહા...! વ્યાખ્યા એક જુદી. ‘વિજયંતે ઈતિ તપઃ’. જેમાં આત્માનો વિજય થાય. શુદ્ધતાની, વીતરાગતાની વૃદ્ધિ થાય. એ વિજય થાય એનું નામ તપ કહેવામાં આવે છે. ભાષા તો સાઢી છે પણ પ્રભુ! ભાવ તો છે ઈ છે. શું થાય? આમાં કંઈ વાદવિવાદે પાર પડે એવું નથી. અને સમાજનો મોટો ભાગ બિચારા કંઈ વિચારમાં પણ પડ્યા નથી. ધંધાપાણીમાં પડ્યા હોય. કલાક સાંભળવા જાય. માથે-પાટે બેઠો હોય એ જે કહે એ જ્યનારાયણ. આહાહા...! જય જય! થઈ રહ્યું. વિચારની

તુલના કરીને સત્ય અને અસત્ય શું છે? એની તુલના કરવાનો પણ અવસર અને ફૂરસદ નથી. આહાહા...! અહીં તો પુષ્ય અને પાપના ભાવથી પણ નિવૃત્ત થઈને ફૂરસદ લેવાની છે એમ કહે છે. એ વૈરાગ્યપરાયણ છે. આહાહા...!

‘સહજવૈરાગ્ય ભાવનારૂપે...’ જુઓ! ત્યાં પણ ભાવના આવી. ઓલામાં પણ ભાવના આવી હતી. પરમાત્મતત્ત્વની ભાવના અસ્તિત્વપે હતી. આ સહજવૈરાગ્યભાવના પરથી નાસ્તિત્વપે. ‘પરિણામ્યો થકો સ્થિરભાવ કરે છે,...’ અંતર આનંદમાં જે સ્થિર થાય છે. આહાહા...! અતીન્દ્રિય આનંદ સત્યદીનંદ પ્રભુ! પ્રભુ આત્મા આનંદનું દળ છે તેમાં જે સ્થિર થાય છે... આહાહા...! ‘તે પરમ તપોધન જ...’ જોયું? ‘તે પરમ તપોધન જ...’ બીજા નહિ. આવા જે પરમતપોધન છે, ‘પ્રતિકમણસ્વરૂપ કહેવાય છે,...’ એને પ્રતિકમણ કહેવામાં આવે છે. એને પ્રતિકમણ કર્યું એમ કહેવામાં આવે છે. આહાહા...! હવે આમાં ધંધા આડે ફૂરસદ ન મળે. બાયડી, છોકરા સાચવવા, રળવા, કમાવું, એને પાછા ભૂખ્યા રાખવા? લુગડા-લતા દેવા. કરવું શું? હવે એમાં આ કયાં નવરો છે? આહાહા...! અરે...રે...! એમ ને એમ અનાદિકાળના વર્ષ ગુમાવ્યા. એવી ક્ષાળને પ્રગટ કર, કે ભૂલી જા પરને અને ભગવાનને સંભાળ. સંભાળ એટલે અંદર ભગવાન છે એમાં લીન થા. આહાહા...!

એવા ‘તપોધન જ પ્રતિકમણસ્વરૂપ કહેવાય છે,...’ આ પ્રતિકમણનું આ સ્વરૂપ છે. આહાહા...! હવે બપોરે-સાંજે જઈને મિથ્યામિ હુક્કડમ ફ્લાણું કરીને થઈ ગયું પ્રતિકમણ. એ તો રાગની કિયા છે અને વાણીની કિયા મારી છે એમ માને એ તો મિથ્યાત્વ છે. આહાહા...! આકરું કામ. ‘કારણ કે તે...’ એ પ્રતિકમણસ્વરૂપ કહેવાય છે એનું કારણ? આહાહા...! ‘કે તે પરમ સમરસીભાવનારૂપે પરિણામ્યો થકો...’ આહાહા...! પહેલું એનું શાન તો કરે કે વસ્તુ આ છે. આહાહા...!

‘પરમસમરસીભાવનારૂપે...’ જુઓ! એ ભાવના પાછી આવી. ત્રીજી વાર આવી. પહેલી પરમતત્ત્વની ભાવના હતી, પછી સહજવૈરાગ્યભાવનારૂપે પરિણામ્યો થકો પછી સમરસીભાવના. ભાવના એટલે કે અંદર એકાગ્રતા છે એ. આહાહા...! ‘પરમસમરસીભાવ...’ એકલો સમરસી નહિ. પરમવીતરાગભાવરૂપે પરિણામ્યો થકો. સમરસી એટલે વીતરાગતા. પરમ વીતરાગભાવનારૂપે ‘પરિણામ્યો થકો...’ આહાહા...! ‘સહજ નિશ્ચયપ્રતિકમણમય છે.’ પહેલું કહ્યું હતું કે આને પ્રતિકમણ કહેવાય. પ્રતિકમણસ્વરૂપ કહેવાય એમ કીધું હતું. હવે કહે છે કે એ જીવ પ્રતિકમણમય જ છે. આહાહા...! આને પ્રતિકમણ કહેવાય, કે જે સહજ નિજ પરમાત્મતત્ત્વની આરાધનામાં રમે છે અને પરથી વૈરાગ્યમાં રમે છે એને પ્રતિકમણ કહેવાય. એ પ્રતિકમણ કહેવાય. હવે એ આત્માને પ્રતિકમણમય કહેવાય, એમ કહે છે. એ પ્રતિકમણ અને આત્મા બે જુદા નહિ. એમ. આહાહા...! છે?

‘પ્રતિકમણસ્વરૂપ કહેવાય છે, કારણ કે તે પરમ સમરસીભાવનારૂપે...’ પરમ

વીતરાગભાવરૂપે, એ થઈ શકે નહિ ઈ જુદું પણ એની શ્રદ્ધા અને જ્ઞાન તો કરે પહેલું. સાચું વસ્તુનું સ્વરૂપ આ છે. જેને હજુ શ્રદ્ધા-જ્ઞાનના ઠેકાણા નથી એને વીતરાગતા, ચારિત્ર, આચાર-ઝાચાર કચાંથી આવતા હતા? આહાહા...! ‘કારણ કે સમરસીભાવનારૂપે પરિષાખ્યો થકો...’ હવે અભેદ કહેવું છે ને? એ પ્રતિકમણ કહેવાય છે એમ કિધું. પણ હવે કહે છે કે એ ‘સમરસીભાવનારૂપે પરિષાખ્યો થકો...’ પ્રતિકમણમય જ છે ઈ. પ્રતિકમણમય-પ્રતિકમણસ્વરૂપ જ ઈ છે. આહાહા...!

મુમુક્ષુ :— ભેદ કાઢી નાખ્યો.

ઉત્તર :— ભેદ કાઢી નાખ્યો. પ્રતિકમણસ્વરૂપ આને કહેવું. અંદર નિજ પરમાત્મતાત્વમાં રોમે અને વૈરાગ્યથી પરથી બિન્ન પડે એને પ્રતિકમણ કહેવાય. પછી કહે પ્રતિકમણ કહેવાય એ તો વાત કરી. પણ એ આત્મા જ પ્રતિકમણમય છે. આહાહા...!

‘કારણ કે તે પરમ સમરસીભાવનારૂપે...’ સમતારૂપે પરિષાખ્યો છે ઈ, વીતરાગભાવરૂપે થયો છે ઈ. આહાહા...! નિર્વિકલ્પ આનંદ અને વીતરાગરૂપે થયેલો પ્રભુ એને સહજ નિશ્ચયપ્રતિકમણમય કહેવાય. નિશ્ચયપ્રતિકમણમય. એ નિશ્ચયપ્રતિકમણસ્વરૂપ જ ઈ છે. આહાહા...! પાંચ લીટી છે. પાંચ લીટીમાં તો કેટલું ભર્યું છે! આહાહા...! હવે આ એમ ને એમ વાંચી જાય. કહે વાંચી ગયા. બાપુ! એ ચોપડાના વાંચવા જુદા અને આ ચોપડા જુદા છે. આહાહા...! શ્વોક આવ્યો ને?

### શ્લોક-૧૧૩

(માલિની)

અથ નિજપરમાનન્દૈકપીયૂષસાન્દ્રં  
સ્ફુરિતસહજबોધાત્માનમાત્માનમાત્મા |  
નિજશમમયવાર્ભિન્નિર્ભરાનંદભક્ત્યા  
સ્ત્રપયતુ બહુમિ: કિ લૌકિકાલાપજાલૈ: ॥૧૧૩॥

[હવે આ ઈપ્મી ગાથાની ટીકા પૂર્ણ કરતાં ટીકાકાર મુનિરાજ બે શ્લોક કહે છે:]

[શ્લોકાર્થ :-] આત્મા નિજ પરમાનંદરૂપી અદ્વિતીય અમૃતથી ગાડ ભરેલા, ‘સ્ફુરિત-સહજ-જ્ઞાનસ્વરૂપ આત્માને નિર્ભર (-ભરચક) આનંદ-ભક્તિપૂર્વક નિજ શમમય જળ વડે સ્નાન

કરાવો; બહુ લૌકિક આત્મપાળોથી શું પ્રયોજન છે (અર્થાત્ બીજા અને લૌકિક કથનસમૂહોથી શું કાર્ય સરે એમ છે) ? ૧૧૩.

### શ્લોક-૧૧૩ ઉપર પ્રવચન

(માલિની)

અથ નિજપરમાનન્દેકપીયુષસાન્દ્રં  
સ્ફુરિતસહજવોધાત્માનમાત્માનમાત્મા |  
નિજશમમયવાર્ભિર્નિર્ભરાનંદભક્ત્યા  
સ્થપયતુ બહુમિ: કિ લૌકિકાલાપજાલૈ: ॥૧૧૩ ॥

**શ્લોકાર્થ :-** ‘આત્મા નિજ પરમાનંદરૂપી અદ્વિતીય અમૃતથી ગાઢ ભરેલા...’ આહાહા...! અહીં તો કહે પૈસામાં સુખ છે, ભોગમાં સુખ છે. આબરૂમાં, કોઈ વખાણ કરે એમાં સુખ છે. ધૂળમાંય સુખ નથી. ઝેર છે. આહાહા...! બહુ તું સારો, બહુ હોંશિયાર, બહુ વિદ્વાન અને પંડિત એ વખાણ સાંભળીને ખુશી થાય. ઝેર છે.

**મુમુક્ષુ :-** વખાણ સાંભળીને કદરદાન...

**ઉત્તર :-** કદરદાન. એની કદર કરી કહેવાય. માન થયું તને ઈ? આહાહા...! કદર કરે ન કરે એથી કાંઈ તારામાં હીણપ-અધિક થઈ જાય છે? કદર કરે તો અધિક થઈ જાય અને ન કરે તો હીણપ થઈ જાય એમ છે? આહાહા...! આવું કામ આકરું બહુ, બાપા! એકાંત અધ્યાત્મને છોડી ધો. આ કરો... આ કરો... આ કરો... આ કરો... એમ કહે છે. પ્રભુ! શું કરીશ તું? વિકલ્પ કરવો એ પણ એક ઝેરના ઘાલા પીવા (જેવું) છે. આહાહા...! રાગને કરવું, શુભને કરવો એ પણ ઝેરનો ઘાલો-વિષફુંભ છે. ઝેરનો ઘડો છે. ‘સમયસાર’માં મોક્ષ અધિકારમાં પાઠ છે. આહાહા...! પ્રભુ! કરવાનું તો આ છે. નિર્વિકલ્પ અમૃતને પી. આહાહા...!

‘આત્મા નિજ પરમાનંદરૂપી અદ્વિતીય અમૃત...’ આહાહા...! ‘ગાઢ ભરેલા...’ ઓહોહો...! કેવો છે પ્રભુ? ‘નિજ પરમાનંદરૂપી...’ પરમ અતીન્દ્રિય આનંદ, એ સ્વરૂપી અદ્વિતીય અજોડ-અમૃત. એવું અમૃત બીજે કચાંય છે નહિ. એવા અમૃતથી ભરેલો ભગવાન છે. આ આત્મા આનંદમૂર્તિથી ભરેલો અંદર ભગવાન છે. અતીન્દ્રિય આનંદથી ઠસોડસ ભરેલો છે. આહાહા...! ‘ગાઢ ભરેલા...’ પાછી ભાષા જોઈ? ‘આત્મા નિજ પરમાનંદરૂપી અદ્વિતીય...’ અજોડ એક ‘અમૃતથી ગાઢ ભરેલા...’ આહાહા...! એવા ‘સ્ફુરિત-સહજ-શાનસ્વરૂપ...’ એવા પ્રગટ સહજ શાનસ્વરૂપ. પ્રગટ શાનસ્વરૂપ ભગવાન છે. ‘આત્માને નિર્ભર (-ભરચક)...’ આહાહા...! નિર્ભર. ભરથી પણ નિર્ભર. આ ગાડાના ભર નથી ભરતા? એ ભર અને આ તો નિર્ભર. એથી

વિશેષ ગાઠ ભરેલો છે. આહાહા...! ‘(-ભરચક) આનંદ-ભક્તિપૂર્વક નિજ શમભય જળ વડે  
સ્નાન કરાવો;....’ એ વિશેષ વાત આવશે...  
(શ્રોતા :- પ્રમાણ વચન ગુરુલુદેવ!)